

హార్గశీర్ష శుద్ధ  
సప్తమీ



21.12.2020  
సోమవారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥  
శ్రీవేంకటాచలాధీశం, శ్రీయాధ్యాసితవక్షసం ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి పంచత్రింశస్సర్గశ్లోకపారాయణం, శ్రీధన్వంతరిమంత్రపారాయణం, తథా సుబ్రహ్మణ్యభుజంగస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ శివ ప్రార్థన -** రామాయ రామభద్రాయ, రామచంద్రాయ వేధసే ।  
రఘునాథాయ నాథాయ, సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం, మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి, మధురం మధురాక్షరమ్ ।  
ఆరుహ్య కవితాశాఖాం, వందే వాల్మీకి కోకిలమ్ ॥





**అథ సుందరీకొండే ఏంచత్రింశస్సర్గః**



తాం తు రామకథాం శ్రుత్వా వైదేహీ వానరర్షభాత్ ।  
ఉవాచ వచనం సాన్త్వమిదం మధురయా గిరా ॥ 35.1 ॥

క్వ తే రామేణ సంసర్గః కథం జానాసి లక్ష్మణమ్ ।  
వానరాణాం నరాణాం చ కథమాసీత్ సమాగమః ॥ 35.2 ॥

యాని రామస్య లింగాని లక్ష్మణస్య చ వానర ।  
తాని భూయః సమాచక్ష్య న మాం శోకః సమావిశేత్ ॥ 35.3 ॥

కీదృశం తస్య సంస్థానం రూపం రామస్య కీదృశమ్ ।  
కథమూరూ కథం బాహూ లక్ష్మణస్య చ శంస మే ॥ 35.4 ॥

ఏవముక్తస్తు వైదేహ్యో హనూమాన్ మారుతాత్మజః ।  
తతో రామం యథా తత్త్వమాఖ్యాతుముపచక్రమే ॥ 35.5 ॥



**ఇతి సుందరీకొండే ఏంచత్రింశస్సర్గే ఏంచశ్లోకైః**



**శ్రీరెమస్మృతిః -** ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**భిలస్మృతిః -** బుద్ధిర్బలం యశో ధైర్యం, నిర్భయత్వమరోగితా ।  
అజాడ్యం వాక్పటుత్వం చ, హనూమత్ స్మరణాత్ భవేత్ ॥

**శ్రీ హనుమాతే నమః**

**అథ ధన్వంతరి ధ్యేహమ్**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిప్లవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

## అథ సుబ్రహ్మణ్యభుజంగస్తోత్రమ్

సదా శారదాః షణ్ముగాంకా యది స్యుః సముద్యంత ఏవ స్థితాశ్చేత్సమంతాత్ ।  
సదా పూర్ణబింబాః కలంకైశ్చ హీనాః తదా త్వస్ముఖానాం బ్రువే స్కంద సామ్యం ॥ 13 ॥

స్ఫురన్మందహాసైః సహంసాని చంచత్ కటాక్షావలీభృంగసంఘోజ్జ్వలాని ।  
సుధాస్యందిబింబాధరాణీశసూనో తవాలోకయే షణ్ముఖాంభోరుహాణి ॥ 14 ॥

విశాలేషు కర్ణాంతదీర్ఘేష్వజస్రం దయాస్యందిషు ద్వాదశస్వీక్షణేషు ।  
మయీషత్కటాక్షః సకృత్ప్రాతితశ్చేత్ భవేత్తే దయాశీల కా నామ హానిః ॥ 15 ॥

సుతాంగోద్భవో మేఽసి జీవేతి షడ్ధా జపన్మంత్రమీశో ముదా జిఘ్రతే యాన్ ।  
జగద్భారభృద్భ్యో జగన్నాథ తేభ్యః కిరీటోజ్జ్వలేభ్యో నమో మస్తకేభ్యః ॥ 16 ॥

స్ఫురద్రత్నకేయూరహారాభిరామః చలత్కుండలశ్రీలసద్గండభాగః ।  
కటా పీతవాసాః కరే చారుశక్తిః పురస్తాన్మమాస్తాం పురారేస్తనూజః ॥ 17 ॥

ఇహాయాహి వత్సేతి హస్తాన్ప్రసార్య ఆహ్వాయత్యాదరాచ్ఛంకరే మాతురంకాత్ ।  
సముత్పత్య తాతం శ్రయంతం కుమారం హరాశ్లిష్టగాత్రం భజే బాలమూర్తిం ॥ 18 ॥

కుమారేశసూనో గుహా స్కంద సేనాపతే శక్తిపాణే మయూరాధిరూఢ ।  
పులిందాత్మజాకాంత భక్తార్తిహారిన్ ప్రభో తారకారే సదా రక్ష మాం త్వం ॥ 19 ॥

ప్రశాంతేంద్రియే నష్టసంజ్ఞే విచేష్టే కఫోద్గారివక్త్రే భయోత్కంపిగాత్రే ।  
ప్రయాణోన్ముఖే మయ్యనాథే తదానీం ద్రుతం మే దయాలో భవాగ్రే గుహా త్వం ॥ 20 ॥

కృతాంతస్య దూతేషు చండేషు కోపాత్ దహచ్ఛింధి భింద్దీతి మాం తర్జయత్సు ।  
మయూరం సమారుహ్య మా బైరితి త్వం పురః శక్తిపాణిః మమాయాహి శీఘ్రం ॥ 21 ॥

ప్రణమ్యాసకృత్పాదయోస్తే పతిత్వా ప్రసాద్య ప్రభో ప్రార్థయేఽనేకవారం ।  
న వక్తుం క్షమోఽహం తదానీం కృపాభే న కార్యాంతకాలే మనాగప్యపేక్షా ॥ 22 ॥

సహస్రాండభోక్తా త్వయా శూరనామా హతస్తారకః సింహవక్త్రశ్చ దైత్యః ।  
మమాంతర్హృదిస్థం మనఃక్షేశమేకం న హంసి ప్రభో కిం కరోమి క్వ యామి ॥ 23 ॥

అహం సర్వదా దుఃఖభారావసన్నో భవాన్ దీనబంధుః త్వదన్యం న యాచే ।  
భవద్భక్తిరోధం సదా క్లుప్తబాధం మమాధిం ద్రుతం నాశయోమాసుత త్వం ॥ 24 ॥

అపస్మారకుష్టక్షయార్థః ప్రమేహజ్వరోన్మాదగుల్మాదిరోగా మహాంతః ।  
పిశాచాశ్చ సర్వే భవత్పత్రభూతిం విలోక్య క్షణాత్తారకారే ద్రవంతే ॥ 25 ॥  
దృశి స్కందమూర్తిః శ్రుతౌ స్కందకీర్తిః ముఖే మే పవిత్రం సదా తచ్ఛ్చరిత్రం ।  
కరే తస్య కృత్యం వపుస్తస్య భృత్యం గుహే సంతు లీనా మమాశేషభావాః ॥ 26 ॥

మునీనాముతాహౌ నృణాం భక్తిభాజామ్ అభీష్టప్రదాః సంతి సర్వత్ర దేవాః ।  
నృణామంత్యజానామపి స్వార్థదానే గుహాద్దేవమన్యం న జానే న జానే ॥ 27 ॥

కలత్రం సుతా బంధువర్గః పశుర్వా నరో వాథ నారి గృహే యే మదీయాః ।  
యజంతో నమంతః స్తువంతో భవంతం స్మరంతశ్చ తే సంతు సర్వే కుమార ॥ 28 ॥

మృగాః పక్షిణో దంశకా యే చ దుష్టాః తథా వ్యాధయో బాధకా యే మదంగే ।  
భవచ్ఛక్తితీక్ష్ణాగ్రభిన్నాః సుదూరే వినశ్యంతు తే చూర్ణితక్రౌంచశైల ॥ 29 ॥

జనిత్రీ పితా చ స్వపుత్రాపరాధం సహేతే న కిం దేవసేనాధినాథ ।  
అహం చాతిబాలో భవాన్ లోకతాతః క్షమస్వాపరాధం సమస్తం మహేశ ॥ 30 ॥

నమః కేకినే శక్తయే చాపి తుభ్యం నమశ్చాగ తుభ్యం నమః కుక్కుటాయ ।  
నమః సింధవే సింధుదేశాయ తుభ్యం పునః స్కందమూర్తే నమస్తే నమోఽస్తు ॥ 31 ॥

జయానందభూమంజయాపారధామన్ జయామోఘకీర్తే జయానందమూర్తే ।  
 జయానందసింధో జయాశేషబంధో జయ త్వం సదా ముక్తిదానేశసూనో ॥ 32 ॥

భుజంగాఖ్యవృత్తేన క్లుప్తం స్తవం యః పఠేద్భక్తియుక్తో గుహం సంప్రణమ్య ।  
 సుపుత్రాన్కలత్రం ధనం దీర్ఘమాయుః లభేత్స్కందసాయుజ్యమంతే నరః సః ॥ 33 ॥

**ఇతి శ్రీసుబ్రహ్మణ్యభుజంగసాశ్రమమ్**

**అథ నవగ్రహప్రార్థనా**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
 దీర్ఘాయుష్ప్రేంహికేయః, విపులతరయశః కేతుః, ఆచంద్రతారమ్ ॥  
 అరిష్టాని ప్రణశ్యంతు దురితాని భయాని చ ।  
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్రార్థనా** : యదక్షరపదభ్రష్టం, మాత్రాహీనం చ యద్భవేత్ ।  
 తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
 బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై,  
 నారాయణాయేతి సమర్పయామి ॥



**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ, శ్రీనివాసాయ మంగళమ్ ॥

